

إِنَّ الدِّينَ عِنْدَ اللَّهِ الْإِسْلَامُ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ

اور



مؤلفین

محمد رفیق احمد میمن

صدرزماں جی ایجوکیشنل سوسائٹی

محمد اسلم گل

میجر (ریٹائرڈ)

ناشر

امان جی ایجوکیشنل سوسائٹی (رجسٹرڈ)

ٹنڈو چنایاں، حیدرآباد چھاؤنی، پاکستان

[www.star.edu.pk](http://www.star.edu.pk)



اَلْحَمْدُ لِلّٰهِ حَمْدًا كَثِيْرًا طَيِّبًا مُّبَارَكًا  
فِيْهِ كَمَا يُحِبُّ رَبُّنَا وَيَرْضٰى

❁ ترجمہ ❁

سب تعریف اللہ کے لئے ہے، ایسی تعریف جو بہت زیادہ ہے پاکیزہ  
اور برکت والی ہے، جیسی ہمارا رب چاہتا اور پسند کرتا ہے۔





اللَّهُمَّ لَكَ الْحَمْدُ كَمَا أَنْتَ أَهْلُهُ  
 فَصَلِّ عَلَيَّ مُحَمَّدٍ كَمَا أَنْتَ أَهْلُهُ  
 وَافْعَلْ بِنَا مَا أَنْتَ أَهْلُهُ  
 فَإِنَّكَ أَنْتَ أَهْلُ التَّقْوَى وَأَهْلُ الْمَغْفِرَةِ

### ترجمہ

اے اللہ تیرے ہی لئے حمد ہے جو تیری شان کے مناسب ہے  
 پس تو محمد ﷺ پر رحمت نازل فرما جو تیری شان کے مناسب ہے  
 اور ہمارے ساتھ بھی وہ معاملہ کر جو تیری شایانِ شان ہے  
 بے شک تو ہی اس کا مستحق ہے کہ تجھ سے ڈرا جائے اور مغفرت طلب کی جائے



## دُرود شریف



اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ

كَمَا صَلَّيْتَ عَلٰى اِبْرٰهِيْمَ وَعَلٰى

اٰلِ اِبْرٰهِيْمَ اِنَّكَ حَمِيْدٌ مَّجِيْدٌ

اَللّٰهُمَّ بَارِكْ عَلٰى مُحَمَّدٍ وَعَلٰى اٰلِ مُحَمَّدٍ

كَمَا بَارَكْتَ عَلٰى اِبْرٰهِيْمَ وَعَلٰى

اٰلِ اِبْرٰهِيْمَ اِنَّكَ حَمِيْدٌ مَّجِيْدٌ



بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِهِ وَصَحْبِهِ وَسَلَّمَ

نَحْمَدُهُ وَنُصَلِّي عَلَى رَسُولِهِ الْكَرِيمِ

تمام تعریفیں اللہ کے لئے ہیں جو تمام جہانوں کا پروردگار ہے اور قیامت تک دُرو و سلام ہو سید الانبیاء والمرسلین، خاتم النبیین، رحمۃ للعالمین، ہمارے آقا، حضرت محمد ﷺ پر، آپ ﷺ کی آل و اولاد پر اور آپ ﷺ کے صحابہ کرام رضوان اللہ تعالیٰ عنہم اجمعین پر جو ہدایت کے ستارے ہیں اور دین اسلام کے پھیلانے والے ہیں، نیز اُن مؤمنین اور مؤمنات پر بھی جو ایمان کے ساتھ ان کا اتباع کرنے والے ہیں۔

اللّٰهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِهِ وَصَحْبِهِ وَسَلَّمَ

اللہ جل شانہ اکیلا ساری کائنات کا حقیقی بادشاہ ہے۔  
معبود نہیں ہے۔ اللہ سبحانہ و تعالیٰ کا پاک ارشاد ہے:

فَتَعَلَى اللّٰهِ الْمَلِكُ الْحَقُّ ۝

(سورہ طہ: ۱۱۴)

ترجمہ: پس اللہ تعالیٰ جو بادشاہ حقیقی ہے، بڑا عالی شان ہے۔

اللہ تعالیٰ ہی خالق ہے، اُس کے سوا کوئی حقیقی خالق نہیں ہے۔

اللہ تعالیٰ ہی مالک ہے، اُس کے سوا کوئی حقیقی مالک نہیں ہے۔

اللہ تعالیٰ ہی رازق ہے، اُس کے سوا کوئی حقیقی رازق نہیں ہے۔

اللہ تعالیٰ ہی معبود ہے، اُس کے سوا کوئی حقیقی معبود نہیں ہے۔

الحمد للہ! اللہ تعالیٰ شانہ نے انسانیت کی ہدایت کے لئے حضرات انبیاء علیہم الصلوٰۃ والسلام کو مبعوث فرمایا۔ تمام انبیاء علیہم الصلوٰۃ والسلام ایک ہی روحانی چشمہ سے سیراب ہو کر ایک دین کو لے کر آتے رہے، اس اصولی اور بنیادی دین کی آخری تکمیلی شکل ”اسلام“ ہے۔ تمام مذاہب حقہ میں تین امور ایسے تھے جو کہ سب میں مشترک پائے جاتے تھے، وہ تین امور مندرجہ ذیل ہیں۔

(1) توحید

(2) عبادت

(3) معاملات

یہی وہ امور ہیں، جن کی حضرات انبیاء علیہم الصلوٰۃ والسلام زمانہ کے تقاضے کے مطابق اپنی اپنی قوم میں تبلیغ فرماتے رہے اور ان پر تمام مذاہب حقہ کا اتفاق ہے۔ جزئیات احکام میں ہر قوم و مذہب کی زمانی و مکانی خصوصیات کے سبب اختلاف ہو سکتا ہے، لیکن دین کے اصل اصول میں اختلاف نہیں۔ اس نظریہ کو اللہ جل شانہ نے اپنے کلام پاک میں اس طرح بیان فرمایا ہے۔

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا  
 إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى  
 أَنْ أَقِيمُوا الدِّينَ وَلَا تَتَفَرَّقُوا فِيهِ ۗ كَبُرَ عَلَى  
 الْمُشْرِكِينَ مَا تَدْعُوهُمْ إِلَيْهِ ۗ اللَّهُ يَجْتَبِي إِلَيْهِ  
 مَنْ يَشَاءُ ۗ وَيَهْدِي إِلَيْهِ مَنْ يُنِيبُ

(سورة الشوری: ۱۳)

﴿ترجمہ﴾

(اللہ تعالیٰ نے) تمہارے لئے دین کا وہی راستہ مقرر کیا ہے جس کا نوح  
 (علیہ السلام) کو حکم دیا تھا اور جو ہم نے تیری طرف وحی کی جس کا ہم نے ابراہیم  
 (علیہ السلام) اور موسیٰ (علیہ السلام) اور عیسیٰ (علیہ السلام) کو حکم دیا کہ دین کو قائم  
 رکھو اور اس میں تفرقہ نہ ڈالو، مشرکوں پر وہ دین گراں ہے، جس کی طرف تم اُن کو بلا تے  
 ہو، اللہ تعالیٰ اپنے لئے جسے چاہتا ہے چن لیتا ہے اور اُسے اپنی طرف ہدایت دیتا ہے  
 جو اُس کی طرف رجوع کرتا ہے۔

الحمد للہ!

اگر تمام مذاہب عالم کا بنظر عمیق مطالعہ کیا جائے تو یہ بات واضح ہو جاتی ہے  
 کہ ذاتِ باری تعالیٰ کا عقیدہ تمام مذاہب میں امر مشترک ہے۔

اللہ تعالیٰ شانہ نے اس امر مشترک کو ان الفاظ میں بیان فرمایا ہے۔

اللہ ﷻ کا پاک ارشاد ہے:

وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ  
أَنَّهُ لَا إِلَهَ إِلَّا أَنَا فَاعْبُدْ وَن

(الانبیاء: ۲۵)

﴿ترجمہ﴾

اور نہیں بھیجا ہم نے تجھ سے پہلے کوئی رسول مگر اس کو یہی حکم بھیجا  
کہ کسی کی بندگی نہیں سوائے میرے، سو میری بندگی کرو۔

اللہ ﷻ کا پاک ارشاد ہے:

وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ  
وَاجْتَنِبُوا الطَّاغُوتَ ط

(النحل: ۳۶)

﴿ترجمہ﴾

اور یقیناً ہم نے ہر قوم میں رسول بھیجا کہ اللہ کی عبادت کرو  
اور جھوٹے معبودوں سے بچو۔

اللہ ﷻ کا پاک ارشاد ہے:

وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ

(المؤمنون : ۵۲)

﴿ ترجمہ ﴾

اور یہ کہ تمہاری جماعت ایک ہی جماعت ہے اور میں تمہارا رب ہوں  
پس مجھ سے ڈرو۔

الحمد للہ!

اللہ تعالیٰ نے روئے زمین پر بسنے والے تمام انسانوں کے لئے دین  
اسلام کو پسند فرمایا ہے۔ اللہ تعالیٰ کا پاک ارشاد ہے:

إِنَّ الدِّينَ عِنْدَ اللَّهِ الْإِسْلَامُ

(آل عمران : ۱۹)

﴿ ترجمہ ﴾

ترجمہ: بے شک اللہ کے نزدیک پسندیدہ دین اسلام ہے۔



# اسلام کی خصوصیات

محفوظیت 

اسلام کی پہلی خصوصیت تعلیمات اسلامیہ کی بے مثال محفوظیت ہے۔ اسلام کی وہ کتاب جس پر اس مذہب کی اساس ہے، ہر قسم کے تغیر و تبدل سے محفوظ ہے، کیونکہ اس کی حفاظت کی ذمہ داری اللہ تعالیٰ نے خود لی ہے۔ قرآن مجید میں ارشادِ الہی ہے:

**إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ**

(الحجر : ۹)

﴿ترجمہ﴾

ترجمہ: یقیناً ہم نے ہی قرآن اتارا اور ہم ہی اس کی حفاظت کریں گے۔

**سروالیم میور**، اپنی کتاب **Life of Muhammad** کے

دیباچہ میں لکھتے ہیں:

”جہاں تک ہماری معلومات ہیں، دنیا بھر میں ایک بھی ایسی کتاب نہیں جو اس (قرآن مجید) کی طرح بارہ صدیوں تک ہر قسم کی تحریف سے پاک رہی ہو۔“

## اسلام عالمگیر دین ہے

حضرات انبیاء علیہم الصلوٰۃ والسلام اس دنیا میں مختلف قوموں اور قبیلوں میں تشریف لائے اور انہوں نے اپنی قوم میں تبلیغ فرمائی، لیکن رحمۃ للعالمین، حضور اقدس ﷺ کو سارے عالم کے انسانوں کے لئے نبی و رسول بنا کر مبعوث فرمایا گیا، اب قیامت تک کوئی نبی اور رسول نہیں آئے گا اور نہ ہی کوئی نئی شریعت آئے گی۔ صرف اسلام ہی ایک ایسا دین ہے، جسے عالمگیر حیثیت حاصل ہے۔ قرآن مجید میں ارشادِ خداوندی ہے:

وَمَا أَرْسَلْنَاكَ إِلَّا كَآفَّةً لِّلنَّاسِ بَشِيرًا وَنَذِيرًا

وَلَكِنَّ أَكْثَرَ النَّاسِ لَا يَعْلَمُونَ

(سورہ سبا : ۳۸)

﴿ترجمہ﴾

(اے محمد ﷺ) ہم نے آپ ﷺ کو سب انسانوں کے لئے خوشخبری دینے والا اور ڈرانے والا بنا کر بھیجا ہے، لیکن اس بات کو اکثر لوگ نہیں سمجھتے۔  
سورۃ الاعراف میں ارشادِ خداوندی ہے:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

(اعراف : ۱۵۸)

## ﴿ ترجمہ ﴾

(اے محمد ﷺ) کہہ دیجئے اے انسانو! بے شک میں اللہ کا رسول ہوں

تم سب کی طرف۔

سورۃ الانبیاء میں ارشادِ خداوندی ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ

(الانبیاء: ۱۰۷)

## ﴿ ترجمہ ﴾

ترجمہ: اور ہم نے آپ ﷺ کو سب جہانوں کے لئے رحمت بنا کر بھیجا ہے۔

تکمیلِ تعلیم



الحمد للہ! اسلام کی تعلیم ہر لحاظ سے کامل و اکمل ہے۔ زندگی کا کوئی شعبہ ایسا نہیں جس کے متعلق اسلام رہنمائی نہ کرتا ہو، خواہ وہ دنیوی ہو یا اخروی، الہامی کتب میں قرآن مجید ہی ایک ایسی کتاب ہے، جس نے اکمل ہونے کا دعویٰ کیا ہے۔ ارشادِ خداوندی ہے:

الْيَوْمَ أَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ

نِعْمَتِي وَرَضِيْتُ لَكُمْ الْإِسْلَامَ دِينًا

(سورۃ المائدہ: ۳)

## ﴿ ترجمہ ﴾

اور آج ہم نے تمہارے لئے تمہارا دین کامل کر دیا اور اپنی نعمتیں  
تم پر پوری کر دیں اور تمہارے لئے اسلام کا دین پسند کیا۔

## وحدانیت ❁

دُنیا کے تمام الہامی مذاہب کی بنیاد وحدانیت پر ہے، لیکن دور حاضر میں  
ایک مذہب بھی ایسا نہیں جس نے اپنی اساس کو برقرار رکھا۔ تقریباً تمام مذاہب  
توحید سے ہٹ کر دو، تین یا کثیر التعداد خداؤں کو پوجنے لگ گئے ہیں۔ اسلام ہی  
ایک ایسا مذہب ہے جس کی اساس برقرار ہے، جس نے شرک کو اپنے اندر داخل  
ہونے نہیں دیا۔ قرآن مجید میں توحید پر ایک مکمل جامع الفاظ میں سورت ہے۔  
قرآن مجید میں ارشادِ خداوندی ہے:

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝

وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ ۝

## ﴿ ترجمہ ﴾

ترجمہ: (آپ ﷺ) کہہ دیجئے اللہ ایک ہے۔ اللہ بے نیاز ہے،  
نہ اس نے کسی کو جنم اور نہ وہ جنم کیا اور اس کا کوئی ہمسر نہیں۔



## ✽ وحدتِ انسانیت

اسلام کا نسل انسانی کی وحدت کا نظریہ انسانی تہذیب پر بہت بڑا احسان ہے، جس کی مثال دوسری کتب سماوی میں نہیں ملتی۔ ارشادِ خداوندی ہے۔

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ  
شُعُوبًا وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ  
أَتْقَىٰ ۗ إِنَّ اللَّهَ عَلِيمٌ خَبِيرٌ ۝

(الحجرات : ۱۳)

### ﴿ ترجمہ ﴾

اے لوگو! ہم نے تم کو ایک مرد اور ایک عورت سے پیدا کیا پھر مختلف قومیں اور خاندان بنائے تاکہ ایک دوسرے کو شناخت کر سکو، اللہ کے نزدیک معزز وہ ہے جو سب سے زیادہ تقویٰ والا ہو، اللہ سب کچھ جانتا ہے خبردار۔

رحمۃ للعالمین، پیغمبر اسلام، حضرت محمد ﷺ نے فرمایا!

انسان سب آپس میں بھائی بھائی ہیں۔

(ابوداؤد، مسند احمد)

الحمد للہ! اسلام کے اس پیغام نے تفریق بین الناس کے تمام محرکات اور تعصبات کو جڑ سے کاٹ کر رکھ دیا ہے۔



جذبہ رواداری کی مثالیں ہیں۔“

(بحوالہ: مسلمانوں کے تہذیبی کارنامے: ص 235)

## بین الاقوامی اتحاد

اللہ تعالیٰ نے انسانوں کی ہدایت کے لئے حضرات انبیاء علیہم الصلوٰۃ والسلام کو مختلف قوموں اور قبیلوں میں بھیجا۔ بعد ازاں بعض اقوام میں قومیت کا نظریہ پیدا ہوا، جو امن عالم کے لئے نہایت ہی خطرناک تھا۔ اللہ تعالیٰ کی مشیت ازلی یہ تھی کہ دنیا کی تمام اقوام کو ایک پلیٹ فارم پر اکٹھا کیا جائے، اس مشیت کو پورا کرنے کے لئے اللہ تعالیٰ نے رحمۃ للعالمین، پیغمبر اسلام، حضرت محمد ﷺ کو عالمگیر شریعت دے کر مبعوث فرمایا تا کہ دنیا کی تمام اقوام کو اتحاد کی لڑی میں منسلک کرے۔ اسلام ہی ایک ایسا مذہب ہے جو نسل انسانی کی وحدت کا نظریہ پیش کرتا ہے۔

اس پیغام وحدت کے ساتھ یہ بھی اعلان فرمایا کہ ہر قوم کا نبی ایک ہی چشمہ ہدایت سے سیراب ہوتا تھا اور سب ایک ہی دین کے رسول تھے اور تمام انبیاء علیہم الصلوٰۃ والسلام کی تعلیمات کا مغز قرآن مجید کی شکل میں نازل کیا گیا ہے۔ تمام انبیاء علیہم الصلوٰۃ والسلام اور ان کی کتابوں کو سچا قرار دے کر ایک مسلمان کے لئے یہ لازمی قرار دے دیا کہ وہ سب انبیاء علیہم الصلوٰۃ والسلام پر ایمان لائیں۔ قرآن مجید میں ارشادِ خداوندی ہے:

## لَا نَفْرَقُ بَيْنَ أَحَدٍ مِّنْ رُّسُلِهِ

(البقرة: ۲۸۵)

### ﴿ترجمہ﴾

ہم اللہ تعالیٰ کے رسولوں میں کوئی تفریق نہیں کرتے۔

جس طرح پہلے ذکر کیا گیا کہ تم انبیاء علیہم الصلوٰۃ والسلام کا مذہب ایک ہی تھا، اس سے یہ بات ثابت ہوتی ہے گویا اسلام کو تسلیم کرنا تمام مذاہب کو بنیادی طور پر سچا قرار دینا ہے اور تمام اقوام عالم کو متحد کرنے کا یہی موثر طریقہ ہے، جس کو اسلام نے اختیار کیا ہے۔ اس طریقہ سے ہی مذہبی، قومی، لسانی تعصبات ختم ہو سکتے ہیں اور یہی تعصبات اتحاد کے راستہ میں حائل ہوتے ہیں۔ اسلام کے بین الاقوامی اتحاد کے نظریہ کو عملی طور پر حج کی شکل میں ظاہر کیا گیا ہے۔ رحمتہ للعالمین، پیغمبر اسلام، حضرت محمد ﷺ نے حجۃ الوداع کے موقع پر ہر قسم کے تعصبات کو ختم کرتے ہوئے یہ اعلان فرمایا:

”اہل عرب کو کسی عجمی پر فضیلت نہیں، نہ کسی عجمی کو عربی پر فضیلت ہے، نہ کسی گورے کو کالے پر فضیلت ہے اور نہ کسی کالے کو گورے پر فوقیت ہے، ہاں اگر ہے تو صرف تقویٰ کی وجہ سے ہے۔“

(بحوالہ: زاد المعاد)

آج دنیا کے تمام مفکرین اس بات کو بر ملا کہتے ہیں کہ قومیت ہی تباہی کا موجب ہے، چنانچہ ہیکلسے نے لکھا ہے:

”قومیت پرستی اخلاقی تباہی کا موجب ہے کیونکہ عالمگیریت کے تصور کے منافی اور ایک خدا کے انکار پر مبنی ہے اور انسانوں کی قیمت بحیثیت انسان کچھ نہیں سمجھتی، دوسری طرف یہ تفرقہ انگیزی کا موجب ہے، انسانیت اور تکبر پیدا کرتی ہے، باہمی نفرت بڑھاتی ہے اور جنگ کو نہ صرف ضروری قرار دیتی ہے بلکہ مقدس بھی ٹھہراتی ہے۔“ (مذاہب عالم کا تقابلی مطالعہ)

## ✽ بین الاقوامی عدل و انصاف

اسلام نے وحدت نسل انسانی کا پیغام دینے کے ساتھ بین الاقوامی عدل و انصاف کی بھی تعلیم دی ہے اور اسلام کے عالمگیر ہونے کی یہ ایک بڑی دلیل ہے۔ قرآن مجید میں ارشادِ خداوندی ہے:

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ ۚ

وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۗ

إِعْدِلُوا ۚ هُوَ أَقْرَبُ لِلتَّقْوَىٰ ۚ وَاتَّقُوا اللَّهَ ۗ

إِنَّ اللَّهَ خَبِيرٌ بِمَا تَعْمَلُونَ ۝

(المائدہ : ۸)

### ﴿ ترجمہ ﴾

اے ایمان والو! کھڑے ہو جایا کرو اللہ کے واسطے گواہی دینے کو انصاف کی اور کسی قوم کی دشمنی تم کو اس بات پر آمادہ نہ کرے کہ تم انصاف نہ کرو، انصاف کرو یہ تقویٰ سے قریب تر ہے اور ڈرتے رہو اللہ سے، اللہ کو خوب خبر ہے جو تم کرتے ہو۔

رحمۃ للعالمین، پیغمبر اسلام، حضرت محمد ﷺ نے فرمایا!  
عصیت کے معنی یہ ہیں کہ کوئی شخص اپنی قوم کی مدد و ظلم پر کرے۔  
(مسند احمد)

مذہب عالم اور دیگر دنیاوی تحریکوں کا مطالعہ کرنے سے یہ بات کھل کر سامنے آجاتی ہے کہ کسی مذہب کی موجودہ تعلیم بین الاقوامی عدل و انصاف کی علمبردار نہیں۔

مثلاً:

﴿﴾ یہود کہتے ہیں کہ صرف یعقوب علیہ الصلوٰۃ والسلام کی اولاد ہی اللہ کی پیاری ہے، باقی سب اس کی غلامی کے لئے پیدا کئے گئے ہیں۔  
اسی طرح تورات کا ایک یہ حکم ہے:

”تو اپنے بھائی سے سو دن لے“

(استثناء ۲۳: ۱۹-۲۰ و احبار: ۳۵-۲۷)

اگر سو لینا برا ہے تو غیر یہودیوں سے لینا کیوں اچھا ٹھہرا.....؟

یہ تعلیم عدل و انصاف کے بنیادی اصولوں کے ہی خلاف ہے۔

(بحوالہ: مذاہب عالم کا تقابلی مطالعہ)

﴿﴾ ہندو مذہب میں چار ذاتوں کا نظریہ ہی بین الاقوامی عدل و انصاف کے سراسر منافی ہے، پھر ہر ذات کے متعلق ایسے اصول مقرر کر دیئے ہیں جو تفریق اور عداوت پر مبنی ہیں۔ ان اصولوں پر بین الاقوامی عدل و انصاف کی عمارت کھڑی نہیں کی جاسکتی۔

(بحوالہ: مذاہب عالم کا تقابلی مطالعہ)

﴿﴾ عیسائیت کا پیغام ہی یہ ہے کہ ”شریعت ایک لعنت ہے“۔

(گلیتوں باب نمبر ۲)

جب شریعت ہی لعنت ہوئی تو پھر اس کا ہر حکم اور پیغام لعنت ہی ہوگا، اس پیغام سے دنیا میں عدل و انصاف قائم نہیں ہو سکتا، پھر عیسائیت جس قسم کی محبت کی تعلیم دیتی ہے، عیسائی خود اس پر عمل نہیں کر سکتے۔

(بحوالہ: مذاہب عالم کا تقابلی مطالعہ)

الحمد للہ!

تمام مذاہب میں صرف اور صرف ”اسلام“ ہی ایک ایسا دین ہے جو ٹھوس بنیادوں پر بین الاقوامی عدل و انصاف کی عمارت کھڑی کرتا ہے۔



## بین الاقوامی امن

عدل و انصاف خود امن عالم کا ضامن ہے، جب دنیا میں عدل و انصاف کی حکمرانی ہوگی، امن خود بخود قائم ہو جائے گا۔ اسلام نے دنیا میں امن قائم کرنے کے لئے ایک عمدہ اصول مقرر کر دیا، وہ ہے:

**وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا**

**عَلَى الْإِثْمِ وَ الْعُدْوَانِ**

(المائدہ: ۲)

﴿ترجمہ﴾

ترجمہ: نیکی اور تقویٰ پر ایک دوسرے کی مدد کرو اور گناہ اور ظلم

پر ایک دوسرے کی مدد نہ کرو۔

اس اصول کے تحت ہر قوم دوسری قوم کے ساتھ نیکی اور بھلائی کی بنیادوں پر تعاون کرے۔ جب کوئی قوم ظلم کا راستہ اختیار کر رہی ہو تو اقوام عالم، مظلوم قوم کا ساتھ دیں تاکہ دنیا سے ظلم ختم ہو جائے۔

دوسری جگہ ارشادِ خداوندی ہے:

وَإِنْ طَاغَيْتُمْ مِنَ الْمُؤْمِنِينَ فَاقْتُلُوا فَإِذَا صَلِحُوا  
 بَيْنَهُمَا ۚ فَإِنْ بَغَيْتُمْ أَحَدَهُمَا عَلَى الْأُخْرَى  
 فَقَاتِلُوا الَّتِي تَبْغِي حَتَّى تَفِيءَ إِلَى أَمْرِ اللَّهِ ۚ  
 فَإِنْ فَاءَتْ فَأَصْلِحُوا بَيْنَهُمَا بِالْعَدْلِ وَأَقْسِطُوا ۗ  
 إِنَّ اللَّهَ يُحِبُّ الْمُقْسِطِينَ ۝

(الحجرات: ۹)

﴿ترجمہ﴾

اور اگر گروہ مسلمانوں کے آپس میں لڑ پڑیں تو ان میں صلح کرادو، اگر کوئی قوم  
 دوسری قوم پر زیادتی کرتی ہے تو جو زیادتی کرتی ہے، اس سے جنگ کرو  
 اور یہاں تک کہ وہ اللہ تعالیٰ کے حکم کی طرف لوٹ آئیں، پس اگر وہ رجوع  
 کرے تو ان کے درمیان عدل کے ساتھ صلح کرادو اور انصاف کرو کیونکہ اللہ  
 تعالیٰ انصاف کرنے والوں سے محبت کرتا ہے۔

اللہ جل شانہ نے اس آیت کریمہ میں بین الاقوامی امن اور انصاف کے

تین اصول مقرر کئے ہیں:

- (1) جب دو قومیں آپس میں لڑیں تو ان کے درمیان صلح کرادینی چاہئے۔
- (2) اگر کوئی قوم صلح پر رضامند نہ ہو بلکہ زیادتی اور ظلم کا راستہ اختیار

کرے تو دنیا کی تمام اقوام، ظالم قوم کے خلاف اٹھ کھڑی ہوں اور ظالم قوم کو ظلم سے روک دیں۔

(3) جب ظالم قوم دوبارہ صلح پر رضامند ہو جائے تو عدل و انصاف کے ساتھ دونوں متحارب قوموں کے درمیان صلح کروادی جائے۔

الحمد للہ! اسلام ہی وہ واحد دین ہے جس کی پاکیزہ تعلیمات کی روشنی میں تمام مسائل کو حل کیا جاسکتا ہے۔ اسلام اللہ تعالیٰ کی اُس ہدایت کا نام ہے، جو اس نے اپنے برگزیدہ انبیاء علیہم الصلوٰۃ والسلام کے ذریعے سے انسان کی رہنمائی کے لئے وقتاً فوقتاً بھیجی ہے اور جو اپنی آخری اور مکمل شکل میں ہمیں سید المرسلین، خاتم النبیین، رحمۃ للعالمین، پیغمبر اسلام، حضرت محمد ﷺ کے ذریعے پہنچی ہے۔ یہ وہ ضابطہ حیات ہے، جو عین فطرت کے اصولوں پر قائم ہے اور انسان اس کے ذریعے سے دُنیاوی اور اُخروی، دونوں کامیابیاں حاصل کر سکتا ہے۔ یہ زندگی کا مکمل قانون ہے، اس قانون کو انسان نے نہیں خالق کائنات اللہ وحدہ لا شریک نے بنایا ہے۔ یہ ابدالاً بابتک کے لئے ہے اور اس میں کوئی تبدیلی نہیں کی جاسکتی۔ قرآن مجید میں سورہ یونس میں ارشادِ خداوندی ہے:

**لَا تَبْدِلُ لِكَلِمَاتِ اللَّهِ ۝**

(یونس : ۶۴)

ترجمہ: اللہ کی باتوں میں تبدیلی نہیں ہوتی۔

قرآن مجید میں سورۃ الانعام میں ارشادِ خداوندی ہے:

**وَلَا مُبَدَّلَ لِكَلِمَاتِ اللَّهِ**

(الانعام : ۳۴)

﴿ ترجمہ ﴾

اور اللہ کی باتوں کو بدلنے والا کوئی نہیں۔

قرآن مجید میں سورہ الروم میں ارشادِ خداوندی ہے:

**لَا تَبْدِيلَ لِخَلْقِ اللَّهِ ۗ ذَٰلِكَ الدِّينُ الْقَيِّمُ**

**وَلَكِنَّ أَكْثَرَ النَّاسِ لَا يَعْلَمُونَ ۝**

(الروم : ۳۰)

﴿ ترجمہ ﴾

اللہ کی بنائی ہوئی (ساخت) میں تغیر و تبدل نہیں ہو سکتا،

یہی سیدھا دین ہے، لیکن اکثر لوگ نہیں جانتے۔

قرآن مجید میں سورہ فاطر میں ارشادِ خداوندی ہے:

**فَلَنْ تَجِدَ لِسُنَّتِ اللَّهِ تَبْدِيلًا**

(فاطر : ۴۳)

﴿ ترجمہ ﴾

پس تم اللہ کے طریقے میں تبدیلی نہ پاؤ گے۔

## الحمد للہ!

قرآن مجید کی یہ آیات بالکل واضح ہیں اور اس امر کو ثابت کرنے کے لئے کافی ہیں کہ اللہ تعالیٰ کا دین، اسلامی شریعت مطہرہ ہمیشہ ہمیشہ کے لئے ہیں اور محض زمانے کی تبدیلی کی وجہ سے ان میں کوئی تبدیلی نہیں ہو سکتی۔ ہاں! تبدیلی زمانے میں کرنی ہوگی، اللہ تعالیٰ کے قانون میں نہیں۔ یہی وجہ ہے کہ رحمۃ للعالمین، پیغمبر اسلام، حضرت محمد ﷺ نے فرمایا کہ دنیا میں بدعت شروع کرنے والے اور بدعتی کی تعریف کرنے والے پر اللہ کی لعنت ہو۔

(بحوالہ: اسلامی نظریہ حیات)

الحمد للہ! بے شک رحمۃ للعالمین، پیغمبر اسلام، حضرت محمد ﷺ کی ذات اقدس میں تمام اقوام عالم کے لئے کامل و جامع رہنمائی موجود ہے اور جو آپ ﷺ کا دامن تھام لے گا، وہ دنیا و آخرت میں سلامتی میں رہے گا۔ اللہ تعالیٰ سے دُعا ہے کہ وہ پاک رب ساری امت مسلمہ کو کامل ہدایت نصیب فرمائے اور خاتمہ بالخیر فرمائے۔ آمین یا رب العالمین..... بجاہِ رحمۃ للعالمین ﷺ



وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

وَالصَّلَاةُ وَالسَّلَامُ عَلَى رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ

بِرَحْمَتِكَ يَا أَرْحَمَ الرَّاحِمِينَ